

# Rużarju tad-Dmugħ tal-Verġni Marija

Dan ir-Rużarju u din id-devozzjoni kienu rivelati minn Sidna Ġesu' Kristu u Ommu l-Verġni Marija lil Swor Amalia Aguirre f'Campinas il-Brazil, f'sensiela ta' rivelazzjonijiet privati bejn l-1929 u l-1930. L-E.T. Mons Francisco de Campos Barreto – Isqof ta' Campinas u Fundatur tal-Istitut tal-Missjunarji ta' Ġesu' Msallab (li tiegħu Swor Amalia kienet reliġjuża professa), iddikjara li dawn ir-rivelazzjonijiet huma awtentiċi u għandhom oriġini sopranaturali. Fit-8 ta' Novembru, 1929 Ġesu' qal dawn il-kelmiet lil Swor Amalia:

**“Binti, inwiegħed li kull min jitlobni xi haġa f'għieħ id-Dmugħ ta' Ommi, jien b'imħabba nagħtih li jkun talabni.”**

Fit-8 ta' Marzu, 1930 il-Madonna qaltilha hekk lil Swor Amalia:

**“B'dan ir-Rużarju, ix-xitan jiġi mrażżan u l-qawwa tal-infern titkisser.”** Qaltilha wkoll:

**“Dan ir-Rużarju se jservi ta' għajjnuna għall-konverżjoni ta' bosta midinbin, b'mod partikulari ta' dawk imġarrbin mix-xitan. Kun preparata għall-battalja qalila.”**

Fit-8 t'April, 1930 il-Madonna reġgħet dehret lil Swor Amalia biex turiha x-xewqa li tagħmel domni godda. Fuq wiċċ minnhom wieħed jilmañ ix-xbieha tal-Madonna żżomm f'idejha l-Kuruna tad-Dmugħ bil-kelmiet madwarha: *“Bid-Dmugħ tiegħek, Omm Addolorata, kisser is-saltna tax-xitan.”* Fuq wara, ix-xbieha ta' Kristu marbut u l-kelmiet: *“F'għieħ it-tjieba divina tiegħek, O Ġesu' marbut u umiljat, iddefendi lid-dinja mill-erruri li qed jimminacćjawha.”*

Ġesu' nnifsu wiegħed lil Swor Amalia, grazzji kbar lil dawk kollha li jxerrdu din id-devozzjoni. Hu qalilha:


**“Li tkun missjunarju tad-Dmugħ ta’ Ommi, jagħtini konsolazzjoni kbira. Id-dinja għandha bżonn il-Ħniena Divina, u biex tirċeviha ma hemmx iktar prezzjuż mir-rigal tad-Dmugħ ta’ Ommi! Jekk id-dmugħ ta’ omm jistgħu jmissu l-qalb ta’ iben ribelli, kif tista’ Qalbi ma tagħmel xejn quddiem din l-Omm li tant inħobb? Dan it-teżor li jien ħarist għal għoxrin seklu sħaħ, issa jinsab f’idejkom biex issalvaw l-erwieħ minn idejn ix-xitan. Meta r-ruħ ġeneruża tgħid: “O Ġesu’ tiegħi, f’ġieħ id-Dmugħ ta’ Ommok,” Qalbi tinfetaħ minnufih u nferra b’abbundanza l-Ħniena tiegħi fuq dik ir-ruħ. Kull min ixerred din id-devozzjoni, jirċievi fis-sema ferħ kbir u jbierek kull siegħa li fiha xerred dan il-messaġġ meta kien għadu fuq l-art. It-tixrid ta’ din id-devozzjoni huwa ta’ importanza kbira għal Qalbi għax iġġibli miljuni fuq miljuni ta’ erwieħ! Kun appostlu ta’ din id-devozzjoni u aġti ħajtek għaliha. Imberkin dawk li jippriedkaw id-Dmugħ ta’ Marija.”**

## **Rużarju tad-Dmugħ tal-Verġni Marija**

Tibda billi trodd is-Salib u tirreċita l-Missierna u s-Sliema.

1: Talba tal-Bidu

O Ġesu’ Msallab, mixħutin f’riġlejk, noffrulek id-Dmugħ ta’ Ommok, li b`intimità u b`imħabba mimlija devozzjoni u simpatija, akkumpanjatek fit-triq doloruża tal-Kalvarju. O Mgħallem twajjed, għallimna nifhmu d-Dmugħ li Ommok xerredet, biex b`hekk inkunu nistgħu nwettqu r-rieda tiegħek fuq din l-art u jkun jistħoqqilna li nfaħħruk u nberkuk għal dejjem fis-sema. Ammen.



2: Fuq iż-żibġa l-kbira tgħid darba (minflok il-Missierna)

O Ġesù, ħares lejn id-Dmugħ ta` Ommok li ħabbitek tant fuq l-art, u li qed tħobbok wisq iżjed fis-sema.

3: Fuq iż-żibeg iż-żgħar tirrepeti għal 7 darbiet (minflok is-Sliema)

O Ġesù isma t-talb tagħna, f`għieħ id-Dmugħ li xerrdet Ommok l-għażiża.

Jikkonsisti f`49 żibġa, maqsum f`7 posti b`7 żibeg f`kull posta. (ara stampa)

4: Fl-aħħar tgħid għal 3 darbiet

O Ġesù, ħares lejn id-Dmugħ ta` Ommok li ħabbitek tant fuq l-art, u li qed tħobbok wisq iżjed fis-sema.

5: Talba tal-Aħħar

O Marija, Omm tal-Imħabba, tad-Duluri u tal-Ħniena, nitolbuk tgħaqqad it-talb tiegħek ma tagħna sabiex Ġesù lbnek, li lejħ qed nirrikorru, jisma` t-talb tagħna għall-merti tad-Dmugħ matern tiegħek, jaqlagħalna l-grazzji li qed nitolbu u r-rigal tal-ħajja ta`

dejjem.

Ammen.

Bid-Dmugħ tiegħek, Omm Addolorata, kisser is-saltna tax-xitan. F`għieħ it-tjieba divina tiegħek, O Ġesù marbut u umiljat, iddefendi lid-dinja mill-erruri li qed jimminacćjawha. Ammen.

Tispićća billi trodd is-Salib.